

Bók-Liók

Eúg-oán kap Chú khiā-khí	(355)1
Eúg-oán teh chiáng-koán ú-tiū ê Siōng-tè	(316)2
Gín-ná tiòh lāi gím-si	(423)3
Góa ài óh Chú ê khoán-sit	(412)4
Góa ài tiâu-kì ⁿ Thi ⁿ -pē ê bīn	(280)5
Góa bák kiáh khí òng thi ⁿ	(64)6
Góa bat thun-lún thèng-hāu Siōng-tè	(13)7
Gōa-bīn phah m̄ng sī chī-chūi ?	(472)8
Góa cheng ná iū ⁿ sit-bē	(245)9
Góa chin ài kóng che kò-sū	(204)10
Góa chòe Iā-sor ê iū ⁿ -ko	(399)12
Góa chòe Iā-sor ê kiá ⁿ -jī	(408)13
Góa chōe kék tâng bōe tit the-sī	(241)14
Góa chòe Ki-tok peng-teng	(331)15
Góa Chú góa Kiù-chú góa chin ài tit oân-choân	(476)16
Góa Chú Iā-hô-hoa Lí ê miâ sī Chhì-sèng	(36)17
Góa Chú kò-hiong Ná-sat-lék	(98)18
Góa ê bák-chiu beh kiáh koân lāi òng soa ⁿ	(42)19

Lán chiū éng-oán kap Chú saⁿ-kap tī-teh (I Thiap-sat-lô-nê-ka 4:17).

1. Éng-oán kap Chú khiā-khí,
Chiàⁿ sī góa sim só' goān,
Thian-tông éng-oáh, bân-sè bô sí,
Hióng-hok tít kàu éng-oán ;
Hiān-sī keng-kè gōa-pang,
Bák-chiu bōe khòaⁿ Thiⁿ Pē,
Iáu-kú ták mī góa tah tiūⁿ-pâng,
Chām-chām khah kūn chó-ke.
2. Thiān-tông chhàn-lân kàu kék,
Siōng-tè bí-biāu tiâu-têng,
Siāⁿ-m̄ng chin-chu, siāⁿ-chhiūⁿ pó-gék,
Góa sìn, chiū khòaⁿ chin bêng ;
Góa Pē êng-kng ê chhù,
Pêng-an, khoài-lók só'-chāi,
Sèng-tô khiā-khí tng-tng kú-kú,
Góa sim him-bō, ì-ài.
3. Éng-oán kap Chú khiā-khí,
Chit kù thò-tòng, chin-sít,
Khún-kiū Siōng-tè hāp Lí chí-ì,
Chún góa hiān-sī ôe tít ;
Thiⁿ Pē kap góa bô lī,
Bôh-tit hoàn-ló, kiaⁿ-hiāⁿ,
Sèng Sîn chān góa kian-sim koat-ì,
Kàu bé ún-tàng khah-iāⁿ.

Hō̄ in lóng chòe chít ê, chhin-chhiūⁿ Pē Lí tiàm tī góa, góa tiàm tī Lí, hō̄ in iah tiàm tī lán (Iok-hān 17:21).

1. Éng-oán teh chiáng-koán ú-tiū ē Siōng-tè,
Chèng chhiⁿ-sîn hoaⁿ-hí chhiūⁿ-koa teh tng-sêh,
Ín-chhōa bân-bîn lī-khui o-àm chhim-khiⁿ,
Lâi chìn-jíp êng-kng chhân-lân ē jít-chí,
Goán kiú Lí sî-siōng ín-chhōa koh tī-lí,
Hō̄ goán thang tit Lí khui-lát kap hū-chhi.
2. Goán sī Siōng-tè só̄ siók só̄ thiàⁿ kiáⁿ-jī,
Sī Chú Lí só̄ thiàⁿ Sèng Kiáⁿ ē hiaⁿ-tī,
Goán Chú Sèng Sîn chhin-chhiūⁿ chíⁿ-á kàng-lím,
Jíp goán sim-lâi hō̄ goán chiáⁿ-chòe it-sim,
Kap Siōng-tè kiát-liân kui-êng Lí tit-kiù,
Kap Iâ-sō kiát-liân chòe éng-oán pêng-iú.
3. Goán ài tâng-sim oân-hūn siâ-ok hêng-gék,
Tâng-sim thiàⁿ it-chhè kong-gī kap bí-tek,
Tâng-sim hoaⁿ-hí chhut siaⁿ gîm-si o-ló,
Tâng-sim iu-būn tui Chú pek-chhiat kî-tó,
Tui Chú lêng-lék tháu-pàng Lí cheng kiáⁿ-jī,
Hō̄ in thàn chin Tō̄ tè Lí kàu chít-sì.
4. Kiú Lí sù goán chiàn-kah tī-hông gûi-hiám,
Kiáh kian-kò̄ tân-pâi kap Sèng Sîn ē kiàm,
Goán Lí sìn-sit ē ôe kám-tōng chí-sī,
Goán chí-ū kiú Lí só̄ ài ē sèng-lī,
Bô lūn khoài-lók, iu-būn, pîn-chiân, hù-kùi,
Goán beh hòk-sāi Lí, chòe chin-sit kiáⁿ-lūi.

Lín tiòh kàu I ê bīn-chêng kám-siā I, ēng si-koa òng I chhut hoaⁿ-hí ê siaⁿ (Si-phian 95:2).

1. Gín-ná tiòh lâi gîm-si,
Kám-siā Chú, sī sim só' goān ;
Lâi hō Kiù-chú hoaⁿ-hí,
Kám-siā Chú, sī sim só' goān ;
Tâi-ke tâng-sim, tâng-siaⁿ,
Kám-siā Kiù-chú chun-miâ,
I tek-khak àⁿ-lôh thiaⁿ,
Kám-siā Chú, sī sim só' goān.
2. Sim tiāⁿ-tiāⁿ òng thiⁿ-téng,
Kám-siā Chú, sī sim só' goān ;
O-ló Siōng-tè bô thêng,
Kám-siā Chú, sī sim só' goān ;
I chòe lán lêng pêng-iú,
Lâi khan gín-ná ê chhiú,
Tâk-si beh thiàⁿ, beh kiù,
Kám-siā Chú, sī sim só' goān.
3. Siōng-tè siúⁿ-sù hok-khì,
Kám-siā Chú, sī sim só' goān ;
Sí-aū iâh thang hoaⁿ-hí,
Kám-siā Chú, sī sim só' goān ;
Lán chiū beh tiàm Thian-tông,
Lâi kêng-ùi lán ê Ông,
Eúg-oán hoaⁿ-hí gîm kóng,
Kám-siā Chú, sī sim só' goān.

Góa í-keng ēng bô-iūⁿ lâu teh hō lín, hō lín chiàu góa só· tui lín
kiâⁿ ê lâi kiâⁿ (Iok-hân 13:15).

1. Góa ài òh Chú ê khoán-sit,
Ài òh bô khoài siū-khì ;
I bô khioh oàn gâu lín-bín,
Siông-siông un-jiū khiam-pi ;
Góa ài òh Chú ê khoán-sit,
I bat tiàm koân soaⁿ-téng ;
Kap lán Thiⁿ Pē saⁿ kìⁿ-bīn,
Góa ài chòe I hák-seng.
2. Góa ài òh Chú ê khoán-sit,
Ài òh I tōa thiàⁿ-thàng ;
Sui-jiân siū lāng pháiⁿ khoán-thāi,
Iáu-kú hó khoán-thāi lāng ;
Góa ài òh Chú ê khoán-sit,
Ài chhut-lát kiâⁿ hó sū ;
Chòe kang chīn góa ê pún-hūn,
Lâi kui êng-kng hō· Chú.
3. Góa ài òh Chú ê khoán-sit,
Ài òh gâu thiàⁿ Thiⁿ Pē ;
Hoaⁿ-hí sūn-thàn Pē chí-i,
Kam-goân pē sīp-jī-kè ;
Khó-sioh bē òh Chú khoán-sit,
Tek-hēng lóng bô chiâu-pī ;
Khún-kiú Kiù-chú ún-chún góa,
Oē chiâⁿ-chòe chhin-chhiūⁿ Lí.

Siōng-tè ah, kiū Lí kā góa chhòng-chō chheng-khì ê sim (Si-phian 51:10).

1. Góa ài tiâu-kìⁿ Thiⁿ Pē ê bīn,
Bôh-tit kóaⁿ góa hng-hng ;
Sim-lāi him-bō̍ Siōng-tè Sèng Sîn,
M-thang kā góa chám-tng.
2. Sèng Sîn hū-chhi hō̍ góa kian-kò̍,
Koh hióng tit-kiū ê hok ;
Siōng-tè tō-lí góa khì thoân-pò,
Pháiⁿ-lâng chíⁿ-gō̍ hâng-hók.
3. Thiⁿ Pē Siōng-tè sià góa sí-chōe,
Chān góa kám-siā gîm-si ;
Tōa siaⁿ o-ló éng-oán bōe hòe,
Pò-iōng Siōng-tè jîn-gī.
4. Sio-chè lé-mìh Chú bô hoaⁿ-hí,
Nā ài, góa chiū beh hiàn ;
Sim-lāi thó-khùi, hoán-hóe, khiam-pi,
Thiⁿ Pē lóng bô iàm-chiān.
5. Kàng-lóh tōa un kàu-hōe heng-ōng,
Iâ-so̍ sèng kok kiàn-tì ;
Bân-bîn khô Chú, mê-jit keng-hōng,
Siōng-tè kàm-láp hoaⁿ-hí.

Iâ-hô-hoa beh pó-siú Lí (Si-phian 121: 7).

1. Góa bák kiáh khí ñg thiⁿ,
Siōng-tè só' tiàm só'-chāi ;
Siōng-tè mī-jít bô khùn siōng chíⁿ,
Kò' góa kàu lóng bô hāi.
2. Chhòng-chō thiⁿ-tōe Siōng-tè,
Pó góa put-chí ún-tàng ;
Chá-àm tì-ìm sīm-jiân hó-sè,
Pēng bô hoân-ló chit hāng.
3. Siōng-tè tng-tng pó-pì,
Chhut-jíp òe tit pēng-an ;
Chit sī í-aū kap góa bô lī,
Góa sim bián kiaⁿ chai-lān.

Si-phian 40:1-10.

1. Góa bat thun-lún thèng-hāu Siōng-tè,
Bat òg-bāng góa ê Chú ;
I àⁿ hī-khang thiaⁿ góa kī-tó,
Só kiū I ũ siúⁿ-sù.
2. Tùi chhim hām-khiⁿ, tùi thô-bê tiong,
I ũ khan góa chhut--lâi ;
Hō̄ góa ê kha khiā chiōh-pôaⁿ-téng,
Hō̄ góa kiāⁿ lō̄ chū-chāi.
3. Hō̄ góa ê chhui chhiūⁿ sin ê koa,
Gim-si, o-ló, kám-siā ;
Peh-siⁿ chōe-chōe khòaⁿ-kìⁿ kiaⁿ-ùi,
Lâi oá-khò Chú ê miâ.
4. Góa ê Siōng-tè, Lí ê chí-ì,
Góa liáh i chòe khoài-lók !
Lí ê lùt-hoat tī góa sim-lāi,
Goān góa chòe Lí lô-pók.
5. Lí ê kong-gī bē bat ún-khng,
Góa bat sì-kòe pò-iông ;
Lí ê sêng-sit, chín-kiū ê un,
Kóng-khí tī tōa-hōe-tiong.

Góa khiã tī m̄ng-gōa phah-m̄ng, thiaⁿ-kìⁿ góa ê siaⁿ lâi khui ê lāng,
góa beh j̄p khi chiū-kūn i, lâi kap i chiáh, i iáh kap góa chiáh (Khé-
sī-liók 3:20).

1. Gōa-bīn phah-m̄ng sī chī-chūi ?
It-tít theng-hāu góa lâi khui ?
Sī siáⁿ kùi-kheh khoán-sit chiâu-ch̄ng,
Tui m̄ng-phāng chiò ũ êng-kng ?
Góa nā hō I kiò-chhiⁿ kám-tōng,
Kín-kín tiòh lâi khui sim-m̄ng.
2. Teh kiò khui m̄ng siaⁿ liên-liân,
Lâi khui siáⁿ-sū iáu iân-chhiân ?
Khó-sioh góa sim pí chiòh khah ngī,
Chháu-á chhi-phè sì-kòe siⁿ ;
Chiū-sī ơ-àm, su-iók móa-móa,
Hoân-ló, kiaⁿ-hiâⁿ, lâi kau-tiⁿ.
3. Khui m̄ng kìⁿ Chú chin hoaⁿ-hí,
Kìⁿ-tiòh Kiù-chú ũ hok-khì,
I beh j̄p chhù kap góa līm chiáh,
Saⁿ-kap hióng-siū tōa iân-siáh ;
Taⁿ tiòh chiong sim piàⁿ-sàu chheng-khì,
Chhiáⁿ Chú Iá-sơ siông tiàm chia.

Lán lóng chhin-chhiūⁿ iūⁿ bê lô, ták lāng kiāⁿ ka-kī ê phian-lō̍
(Í-sài-a 53: 6).

1. Góa chêng ná iūⁿ sit-bê,
Tiâu-gōa lām-sám khi séh,
Bók-chiá ê siaⁿ góa bô beh thiaⁿ,
Bô ài tè I khi kiāⁿ ;
Góa chêng ná kiáⁿ hòng-chhiòng,
Bô ài khiā-khi ke-tiong,
Thiⁿ Pē ê siaⁿ góa bô ài thiaⁿ,
Ài tit sì-kòe khi kiāⁿ.
2. Bók-chiá chhē iūⁿ tì-ì,
Pē iah chhē I kiáⁿ-jî,
Keng-kè chōe-chōe chhim-khiⁿ không-ia,
Ài tit chhē góa tī hia ;
Chhē tiòh góa hiám beh sí,
Iau-gō cheng-sîn sit--khi,
I chiū khó-lîn chiong góa lâi pē,
Kiù góa m̄-bián sit-bê.
3. Bók-chiá chiū-sī Iâ-so̍,
Chòe góa Kiù-chú pó-hō̍,
Lâu I pó-huìh sóe góa ù-òe,
Kiù góa thoat-lī sí-chōe ;
Chān góa oát-túg kha-pō̍,
Chhōa góa lâi kiāⁿ chiāⁿ-lō̍,
Chhōa--góa, phō--góa, koh jíp iūⁿ-tiâu,
Éng tit iúⁿ-chhi bōe iau.
4. Góa chêng lī-khui iūⁿ-kūn,
Kor-hū Bók-chiá tōa un,
Góa taⁿ ài thiaⁿ Bók-chiá ê siaⁿ,
Hoaⁿ-hí tiâu-lāi lâi khiā ;
Góa chêng sui-jian put-hau,
Chòe góa hòng-sim khi cháu,
Taⁿ ài sūn-thàn góa ê Thiⁿ Pē,
Éng kui góa Pē ê ke.

Tòk-tòk goán beh kóng-khí Iâ-hô-hoa goán Siōng-tè ê miâ (Si-phian
20: 7).

1. Góa chin ài kóng che kò'-sū,
Thiⁿ-téng ò-biâu ê tãi,
Lūn Chú kék tōa ê êng-kng,
Í-kíp I tōa jîn-ài ;
Góa chin ài kóng che kò'-sū,
In-tūi góa chai sī sīt,
Hō' góa sim an, kiam ti-chiok,
Iâⁿ-kè phang-hoe tiⁿ-bít.
2. Góa chin ài kóng che kò'-sū,
Ná siūⁿ ná ũ chu-bī,
Sè-kan ták hāng só' òng-bāng,
Lóng-chóng kap che bōe pí ;
Góa chin ài kóng che kò'-sū,
Tui che siū tōa kám-kek,
Só-í pò góa só' keng-kè,
Bāng lí lâi tit lī-ek.
3. Góa chin ài kóng che kò'-sū,
Chhin-chhiūⁿ gák-khi ê siaⁿ,
Ták pái ná siūⁿ ná chhut-kí,
Ná kóng iáh ná hó thiaⁿ ;
Góa chin ài kóng che kò'-sū,
Sè-jîn chin chōe bē thiaⁿ,
Siōng-tè Sèng-keng só' kì-chài,
Hok-im kiù lāng ê siaⁿ.

4. Góa chin ài kóng che kò-sū,
Sui-jiân thiaⁿ kàu sèk-sék,
Iû-goân ná iau ná chhùi-ta,
Him-bō ài thiaⁿ kàu kék ;
Kàu tī êng-kng ê só-chāi,
Teh gîm thiⁿ-téng ê si,
Iáh sī kì-liām che kò-sū,
Kiù-chú jîn-ài bô pí.

(Hô) Góa chin ài kóng che kò-sū,
Chiūⁿ thiⁿ iáh kóng che kò-sū,
Éng-oán sin-sin ê kò-sū,
Siàu-liām thiàⁿ góa ê Chú.

Góa ê iûⁿ thiaⁿ góa ê siaⁿ, góa bat in, in iá^h tè góa ; koh góa hō[·] in
ū éng-oá^h (Iok-hān 10:27).

1. Góa chòe Iá-sō[·] ê iûⁿ-ko,
Góa chia^h hoaⁿ-hí bô hoân-ló ;
Iá-sō[·] thiàⁿ góa, Iá-sō[·] bat góa,
Tá^h hāng hok-khì sī I hō[·] góa,
Tá^h jít kò[·] góa lóng bô lī,
I iá^h bat góa ê miā-jī.
2. Góa chhut, góa jíp ū pēng-an,
Lóng bô iau-gō kap kan-lân ;
Chhōa kàu chháu-pō[·] chhiⁿ-chhùi só[·]-chāi,
Iūⁿ-kūn tiàm hia lóng bô khòa-gāi,
Góa nā chhùi-ta seng-khu ià,
Chhōa kàu khoe-piⁿ hō[·] góa chia^h.
3. Góa tió^h hoaⁿ-hí kék chū-chāi,
Éng tiàm iūⁿ-tiâu bô siū hāi ;
Góa hō[·] Bók-chiá khoán-thāi chin hó,
Un-jiū thiàⁿ-thàng ēng chhiú[·] lái phō,
Êng-kng chō[·]-ūi beh hō[·] góa,
Chit ê hok-khì chín-chiàⁿ tōa.

I beh ūi-tiòh lí hoan-hù I ê sù-chiá, tī lí it-chhè ê lō̍ pó-hō̍ lí (Si-phian 91:11).

1. Góa chòe Iâ-sor ê kiáⁿ-jī,
Jīt-jīt tiàm tī I sin-piⁿ,
I teh khan góa lóng bô lī,
Góa siók tī I.
2. Góa chòe Iâ-sor ê hák-seng,
Tīt-tiòh kà-sī lóng bô theng,
Siông-siông thiaⁿ-thàn I bēng-lēng,
Góa siók tī I.
3. Góa chòe Iâ-sor ê iūⁿ-kiáⁿ,
I teh kò góa bián kiaⁿ-hiāⁿ,
I beh chhōa góa jīp thiⁿ-siāⁿ,
Góa siók tī I.

Góa ê chōe siông-siông tī góa ê bīn-chêng (Si-phian 51:3).

1. Góa chōe kèk tâng, bōe tit the-sī,
Chiàu thiⁿ lút-hoat éng-oán tiòh sí ;
Chai bô hoat-tōⁿ thang kiù ka-kī,
Iâ-soⁿ góa lâi chiū Lí.
2. Góa chōe kèk tâng, móa-sim kiaⁿ-lâng,
Ka-kī lâi sôe, thoa-bôa khang-khang ;
Chú lâu pó-huìh sôe góa chheng-khì,
Iâ-soⁿ góa lâi chiū Lí.
3. Góa chōe kèk tâng, sim-lâi phòa-pīⁿ,
Chhin-chhiūⁿ thái-ko, piàn-sūi chhiⁿ-mī ;
Lêng-hūn pīⁿ-chêng, Chú ôe i-tī,
Iâ-soⁿ góa lâi chiū Lí.
4. Góa chōe kèk tâng, pún siók Sat-tàn,
Chòe i lô-pók chin-chiàⁿ khó-lân ;
Chú ôe kiù góa , hōⁿ góa thoat-lī,
Iâ-soⁿ góa lâi chiū Lí.
5. Góa chōe kèk tâng, Chú un kèk tōa,
Chiap-lâh chōe-jîn, sià góa chōe-kòa ;
Thiaⁿ Chú bēng-lēng, tiòh sìn bô gī.
Iâ-soⁿ góa lâi chiū Lí.
6. Góa chōe kèk tâng, Chú un kèk chhim,
Siúⁿ-sù Sèng Sîn kám-hòa góa sim ;
Chêng-goân kui Chú bô koh saⁿ-lī,
Iâ-soⁿ góa lâi chiū Lí.

Lí tiòh chhin-chhiūⁿ Ki-tok Iâ-sơ cheng-liân ê peng kap góa siū khó·
(II Thê-mô-thài 2: 3).

1. Góa chòe Ki-tok peng-teng,
Tiòh hó-táⁿ chìn-chêng ;
Khì-hâi tiòh siông siu-chéng,
Khûn-kín bô ài êng ;
Sî-khek kap pháiⁿ siông-cheng,
M-thang sit keng-séng ;
Kiû Chú chān góa íong-béng,
Hơ góa oe tek-sèng.
2. Góa chòe Iâ-sơ hâk-seng,
Tiòh ũ hó phín-hêng ;
Sî-siông khûn thak Sèng-keng,
Tō-lí chiū chiām bêng ;
Sim-su kú-tōng toan-chèng,
Ná chhiú kiáh kng-teng ;
Kiû Chú chān góa it-seng,
Chun-thàn Chú bêng-lêng.
3. Góa chòe Kiù-chú kan-chèng,
Tiòh hó-táⁿ hiòng-chêng ;
Oá-khò Sèng Sîn chài-lêng,
Chān góa sim kian-têng ;
Pò-thoân kiù-siòk un-chêng,
Chhōa chōe-jîn kui sêng ;
Kiû Chú chān góa chhián-bêng,
Hơ góa oe tek-sèng.
- (Hô). Kiû Chú si tōa koân-lêng,
Khan góa bô sî thêng ;
Kiû Chú chhōa góa hiòng-chêng,
Kàu éng-oah Thian-têng.

Kiû Lí sóe góa, góa chiū pí seh khah pèh (Si-phian 51: 7).

1. Góa Chú, góa Kiù-chú, góa chin ài tit oân-choân,
Kiû Lí hoaⁿ-hí tiàm tī góa sim kàu éng-oán ;
Hō̄ su-iók lóng siau-tû, hō̄ góa sim chheng-pèh,
Kiû Chú kā góa sóe, hō̄ góa pèh khah iâⁿ seh.
 2. Góa Chú, góa Kiù-chú, bêng chai góa ê kū sèng,
Kiû Lí pang-chān góa, kóe-oāⁿ ù-òe sim-chêng ;
Kam-goān sūn-hòk góa Chú, lóng bô koh ûi-kêh,
Kiû Chú kā góa sòe, hō̄ góa pèh khah iâⁿ seh.
 3. Góa Chú, góa Kiù-chú, kiû Lí si un khó-lîn,
Sù góa tùi taⁿ khí, kó-jiân chin-chiàⁿ oāⁿ sin ;
Bē bat ũ lāng kiû-thó, Chú bô pō̄ khiàm-kheh,
Kiû Chú kā góa sòe, hō̄ góa pèh khah iâⁿ seh.
- (Hô). Pèh khah iâⁿ seh, chheng-pèh khah iâⁿ seh !
Kiû Chú kā góa sòe, hō̄ góa pèh khah iâⁿ seh !

Si-phian 104: 1-24

1. Góa Chú Iâ-hô-hoa, Lí miâ sī chî-sèng,
Lí chiong kék chun-êng kap uî-giâm lâi chhēng,
Khui kiong-chhong ná tiūⁿ-pak, ēng hūn lâi chòe chhia,
Chúí-tiong an-tì lâu-koh, ēng hong chòe sít kiâⁿ.
2. Hong chòe Lí sù-chiá, hé chòe Lí chhe-ēng,
Tōe éng bô iô-choah, hē tī tōe-ki téng,
Lí hō chúí-chôaⁿ chhèng-chhut, lâu-lóh tī soaⁿ-kha,
Iá-siù ū chúí thang lim, iá-lû tit chí-khoah.
3. Lí hō tōe hoat chháu, cheng-siⁿ chiáh ū kàu,
Hō chhài-soe tōa châng, thang kiong-kip chêng-lâng,
Lí ēng gēh tēng sí-kí, hō jít-thâu lóh hái,
Lí hō àm chòe mí-sî, pah-siù chiū chhut-lâi.
4. Jít-thâu chít ē chhut, pah-siù chiū bih khang,
Lâng chhut-khì tióh-bôa thông jít teh chòe kang,
Choân-lêng Siōng-tè só' chō cháiⁿ-iūⁿ ôe hiah chōe !
Lí ēng tì-hūi chō-chiáⁿ piàn-móa tī choân-tōe.

Iâ-so' ê tì-hūi kap nî-hè ná ke-thiⁿ, Siōng-tè kap lāng ná thiàⁿ I
(Lō-ka 2: 52).

1. Góa Chú kò-hiong Ná-sat-lék,
Chhiū-bák chhiⁿ-chhùi kàu-kék ;
Chì tōa Jîn-kun Chú Iâ-so',
Bat keng-kè che sió-lō',
Mî-jit sî-siōng teh lāi-óng,
Sim-sîn khoài-lók chheng-sóng,
Sèng Kiáⁿ tī chia pōe-iúⁿ tōa,
Beh kiù-siók góa chōe-kòa.
2. Siàu-liām chāi-sè Chú Iâ-so',
Seng-oáh khiam-pi phok-sò' ;
Bô chhēng chhia-chhiⁱ ê i-chiūⁿ,
Thâu-khak bô tì bián-liū,
Kiù-chú Ki-tok tōa Jîn-kun,
Chiâⁿ-chòe bák-kang sin-hūn,
Uī tióh thòe góa khui oáh-lō',
Līm-kàu sè-kan siū khó'.
3. Thian-kun chheng-chàn Chú Iâ-so',
Chun-miâ siū tōa chheng-ho' ;
I chòe Jîn-chú tiām sè-kan,
Hō' goán hióng-siū pēng-an,
Un-tián bô hān tōa thiàⁿ-thàng,
Hō' goán tit-tiòh òng-bāng,
Khòaⁿ Chú chin súi ê kha-pō',
Góa goān kiâⁿ Chú ê lō'.

1. Góa ê bák-chiu beh kiáh koân lâi ñg soaⁿ,
Him-bō góa Chú ;
Góa ê pang-chān sī tùi tá-lóh hō góa,
Tá-lóh siúⁿ-sù ?
Góa it-chhè pang-chān tùi Iâ-hô-hoa lâi,
I sī chhòng-chō thiⁿ-tōe ê tōa Chú-cháiⁿ.
2. Góa Chú bô beh hō lí ê kha iô-choah,
Sù lí pêng-an ;
Chú pó-siú lí, bô tuh-bîn teh koan-khòaⁿ,
Chiàu-kò pang-chān ;
Chú chāi-chá pó-siú Í-sek-liát peh-siⁿ,
I bô tuh-bîn, kò lí bô khùn sông chhíⁿ.
3. Chú pó-siú lí tit-kàu éng-oán kú-tîng,
Lóng bô piàn-ōaⁿ ;
I tī chiàⁿ-pêng, teh chòe lí ê ìm-úg,
Pó-hō ín-chhōa ;
Kng-bêng jít-sî, thài-iông lóng bōe siong lí,
An-chēng mô-sî, gēh-kng iā bōe hāi lí.
4. Chú pó-siú lí bián siū it-chhè chai-hāi,
Sù lí oah-miā,
Chú pó-siú lí, hō lí sîⁿ-miā bô gāi,
Sim-sîn an-tiāⁿ ;
Chú beh pó-siú lí chhut-jíp tit pêng-an,
Chú chiok-hok lí tùi chit sī kàu éng-oán.